

# ખેડુતોના દુઃખો.

હોમ રૂલ લીગ.

૨૫૧ હોર્નબી રોડ,  
કોટ, મુંબઈ.

## સુચના.

૧૭૦૬-

આ લેખમાળાની અભાર સુધી છપાતી નકલોની સંખ્યા કમતી જુઓ, હવે પછી આ સંસ્થાના દરેક સભાસદને એક એક નકલ ભેટ આપી શકાય એટલી સંખ્યામાં દરેક અગત્યના અંકોની નકલો છાપવાની વ્યવસ્થા થઈ છે. અને તે મુજબ દરેક શાખાને તેન માસદોની સંખ્યા જણાવી તેટલી નકલો મંગાવી તેના સભાસદો આપવા વિનંતી છે.

૨૫૧ હોર્નબી રોડ,  
કોટ, મુંબઈ.



ઉમર સોબાની,  
શંકરલાલ બેંકર,  
જા. આ. મંત્રીઓ  
હોમ રૂલ લીગ મુંબઈ.

# ગુજરાત વિદ્યાપીઠ ગ્રંથાલય

[ ગુજરાતી કૌંષીરાક્ષિટ વિભાગ ]

અનુક્રમાંક ૭૮૦૦ વર્ગીક

પુસ્તકનું નામ યુગલે. ડુ:પો

વિષય ૨૧૭૨૨.૫૩૮

# ખેડુતોના દુઃખો.

હિંદી પ્રજાનો સૌથી અગત્યનો ઉદ્યોગ ખેતી છે. હિંદની કુલ લે વસ્તીનો ૭૨ ટકા એટલે કે - કરતા પણ વધારે ભાગ પોતાના ગુજરાન માટે ખેતી ઉપર આધાર રાખે છે—૬૯ ટકા સાધારણ ખેતિ અને ૩ ટકા દોર ઉછેર, બાગ અને જંગલની પેદાશ ઉપર જીવે છે. ખેતી ઉપર ગુજરાન ચલાવનારા ૨૧ કરોડ ૭૦ લાખમાંથી ૮૦ લાખ જમીનદારો છે, ૧૬ કરોડ ૭૦ લાખ પોતાની માલકીની કે ભાડુતી જમીન ખેડે છે, ૪ કરોડ ૧૦ લાખ ઉપર ખેડુતના મજુરો વગેરે છે, અને લગભગ ૧૦ લાખ જેટલા મિલકતના એજન્ટો, મેનેજરો અને તેમના હાથ હેઠળના માણસો છે.

ખેતીના પ્રશ્નોનું ગાંભીર્ય તથા મહત્વ આ આંકડાઓ ઉપરથી સમજાશે, અને તે ઉપર બીજી બધી બાબતો કરતાં વિશેષ ધ્યાન આપવાની જરૂર જણાશે. ખેતી દેશનો મોટામાંમોટો ઉદ્યોગ છે, પરંતુ તે ખરેખર લાલકારક છે ? ખેડુતો જોઈએ તેટલા આપાદ છે ? છેલ્લાં સાઠ વરસમાં યુરોપ અમેરિકાના દેશોની આપાદી વધતી જ ગઈ છે. તો તે દરમિયાન આપણા ખેડુતોની સ્થિતિ કેટલે દરજ્જે સુધરી છે ? આપણી સરકારે સર્વાંશે કુશળ અને લલી ગણાય છે, તો તેણે ખેતીના વિકાસ માટે શું કર્યું છે ?

આ અને આવા સવાલોના સાફ જવાબો નિડરપણે આપવાનો વખત આવી લાગ્યો છે. આ લેખનો હેતુ સત્તાવાર આંકડાની મદદથી ખેતીનાં ખાસ લક્ષણો તપાસી છેલ્લાં સાઠ વરસમાં ખેતી માટે જે કંઈ થયું છે, તથા જે જે કરવાનું રહી ગયું છે, તેનો અહેવાલ આપવાનો છે, તથા ખેતી સંબંધી સરકારની હાલની રાજનીતિ, ખાસ કરીને ખેડુતોની આંદોલન તથા મહેસુલની પદ્ધતિ અને એકંદરે ખેતીના ઉદ્યોગની ગેર-

વ્યત્ત થાયી પ્રજને ખમવાં પડતાં દુઃખો દર્શાવી, ખેતી ઉપર નિર્વાહ કરતે પાખો જીવોની સ્થિતિ સુધારવાને માટે ભારે લડત ચલાવવાની અવશ્યતા તરફ જાહેર પ્રજાનું ધ્યાન ખેંચવાનો છે.

હિંદમાં બીજા ઉદ્યોગોની સરખામણીમાં ખેતીનો ઉદ્યોગ કેટલો અગત્યનો છે, તે હિંદી પ્રજાને તેના ગુજરાનના સાધનરૂપ ધંધાવાર વહેંચી નાખવાથી જણાય છે. એવી વહેંચણી નીચેના કોઠામાં કરવામાં આવી છે:—

### વસ્તીની ધંધાવાર વહેંચણી ( ૧૯૧૧ નું વસ્તીપત્રક. )

ધંધાકે ગુજરાનનું સાધન	કુલે સંખ્યા.	બ્રિટિશ હિંદ.	દેશીરાજ્યો.	કુલે વસ્તીના ટકા.
ખેતી વગેરે	૨૨૭૦ લાખ	૧૮૦૦ લાખ	૪૭૦ લાખ	૭૨ ટકા
હુમર ઉદ્યોગો.	૩૫૦ ,,	૨૭૦ ,,	૮૦ ,,	૧૧ ,,
વેપાર વણજ વગેરે	૨૩૦ ,,	૧૮૦ ,,	૫૦ ,,	૭ ,,
જાહેર નોકરી, વકીલાત	} ૧૬૦ ,,	} ૧૧૦ ,,	} ૫૦ ,,	} ૫ ,,
વગેરે ધંધાઓ, હલકી નોકરી.				
પશુચરણ.	૧૩૦ ,,	૬૦ ,,	૪૦ ,,	૫ ,,
કુલ.	૩૧૪૦ લાખ	૨૪૫૦ લાખ.	૬૬૦ લાખ.	૧૦૦ ટકા

આમાંથી જાતે ધંધામાં રોકાયેલા માણસોની સંખ્યા લગભગ ૧૫ કરોડ ૩૦ લાખની ( આમાંથી ૪ કરોડ ૮૦ લાખ સ્ત્રીઓ છે ) ગણાય અને તેમાંથી ૧૦ કરોડ ૭૦ લાખ ખેતીમાં, ૧ કરોડ ૬૦ લાખ ઉદ્યોગમાં, ૧ કરોડ ૧૦ લાખ વેપાર વગેરેમાં, ૫૦ લાખ લશ્કર સહિત ઉંચા ધંધાઓમાં, અને બાકીના ૧ કરોડ ૧૦ લાખ હલકી નોકરી સાથે બીજા કામોમાં રોકાયેલાં છે. આ આંકડાઓની બીજા દેશો સાથે નીચેના કોઠામાં સરખામણી કરેલી છે.

## મુખ્ય દેશોમાં ધંધાવાર કામ કરતી વસ્તી.

દેશો.	ખેતી.	હુમર ઉ- દ્યોગ ખા- ણ વગેરે	વેપાર ધંધો.	ઉંચાધંધા તથા સરકારી નોકરી.	મીન- ગીરી.
	લાખ	લાખ	લાખ	લાખ	લાખ
યુનાઇટેડ સ્ટેટ્સ, (૧૯૧૦)	૧૩૦	૧૨૦	૬૦	૨૦	૫૦
જર્મની. (૧૯૦૭)	૧૦૦	૧૧૦	૪૦	૨૦	૩૦
ફ્રાંસ. (૧૯૦૬)	૯૦	૬૦	૩૦	૨૦	૧૦
ઈટલી. (૧૯૧૧)	૯૦	૪૦	૧૫	૧૫	...
હંગરી. (૧૯૧૦)	૬૦	૧૫	૫	૫	૩૦
હિંદુસ્તાન (૧૯૧૧)	૧૦૭૦	૧૯૦	૧૨૦	૫૦	૧૧૦

બીજા ઉદ્યોગ જાતે કરનારા માણસોની સંખ્યાના પ્રમાણમાં ખેતીમાં જાતે કામ કરનારાઓની સંખ્યા બીજા દેશોની સરખામણીમાં હિંદુસ્થાનમાં ઘણી વધારે છે, અને ઉદ્યોગોમાં રોકાયેલાઓની સંખ્યા બહુ નાની છે. પહેલેથીજ આ દેશમાં જમીન ઉપર લાભે ખેતી છે, અને તે છેલ્લાં પચાસ વરસ દરમિયાન વધતોજ ગયો છે. પરિણામે ખેતીની આર્થિક સ્થિતિ અત્યંત દુઃખદાયક થઈ પડી છે, અને તેના ખ્યાલ નીચેની વિગત ઉપરથી આવશે.

હિંદુનું કુલ ક્ષેત્રફળ ૧૮ લાખ ચોરસ મૈલ છે, એટલે કે ૧,૧૫,૨૦ લાખ એકર છે. બ્રિટિશ હિંદુનું ક્ષેત્રફળ ૬૨,૦૦ લાખ એકર છે, અને તેમાંથી ૮૩૦ લાખ એકર એટલે કે લગભગ ૧૩ ટકા જેટલો ભાગ જંગલોથી રોકાયેલો છે. ૧૪,૭૦ લાખ એકર એટલે કે ૨૪ ટકા જેટલો ભાગ વેરાન જમીન, રસ્તાઓ, પાણી કે મકાન વગેરેથી રોકાયેલો હોઈ ખેતીમાં માટે નિષ્પયોગી છે. બાકીના ૩૯ કરોડ એકર એટલે કે ૬૩ ટકા જેટલો ભાગજ ખેતીને માટે કામ આવે એવો છે. હવે ૧૯૧૩-૧૪ માં ૨૧,૯૫ લાખ એકરમાં વાવણી થઈ હતી, અને તેમાંથી માત્ર ૪,૭૦ લાખ એકર માટેજ પાણીની નહેરો વગેરેની સગવડ હતી. એટલે કે લગભગ ૧૭,૧૦ લાખ એકર જેટલી જમીન ખેડી શકાય એવી હોવાં છતાં નિષ્પયોગી પડી રહી છે, અને તે ખેતીના વિકાસને માટે કેટલો અવકાશ છે, તે બતાવે છે.

આ સંબંધમાં પશ્ચિમના દેશો સાથેની સરખામણી ખાસ ધ્યાન ખેંચવી જોઈ છે. ઑસ્ટ્રીઆમાં ૭૪૦ લાખ એકરમાંથી ૩૯૦ લાખ એકરમાં વાવણું થાય છે, હંગરીમાં ૮૧૦ લાખમાંથી ૪૩૦ લાખ, ફ્રાંસમાં ૧૩૦૦ લાખમાંથી ૮૫૦ લાખ, જર્મનીમાં ૧૩૪૦ લાખમાંથી ૭૩૪ લાખ, અને ઇટલીમાં ૭૧૦ લાખમાંથી ૪૪૦ લાખ. આ આંકડાઓ ઉપરથી જણાય છે કે બ્રિટિશ હિંદની ખેડી શકાય એવી જમીનનો પશ્ચિમના મુલકોની માફક ખેતી માટે પુરેપુરો ઉપયોગ કરવા પ્રયત્ન થતા નથી.

આ સ્થિતિ સુધારી, વધારે જમીન ખેડાતી કરવાની કેટલી જરૂર છે તે તો ખેડાતી જમીનની ખેડુતોમાં વહેંચણી કરતાં દરેક માણસને ભાગે કેટલી જમીન આવે છે તેની તપાસ કરતાંજ સમજાશે. આ સંબંધમાં પ્રથમ યુરોપ અમેરીકાના આંકડા ધોરણ બાંધવા માટે જરૂરનાં છે. ૧૯૧૦ માં યુનાઇટેડ સ્ટેટ્સમાં ખેતીમાં રોકાયેલ દરેક માણસ દીઠ ૩૭ એકર જેટલી સુધારેલી જમીન હતી. જર્મનીમાં દરેક ખેડુત દીઠ ૭ એકર કરતાં વધારે છે. ફ્રાંસ, હંગરી અને ઇટલીમાં ખેડુત દીઠ ૯૫, ૭ અને ૫ એકર જેટલી ખેડાયેલી જમીનનો આંકડો આવે છે. જ્યારે બ્રિટિશ હિંદ કે જ્યાં દરેક ખેડુત પોતેજ જમીન ખેડે છે, તેને ભાગે માત્ર ૨૫ એકર જેટલીજ જમીન આવે છે અને આ આંકડો પણ જમીન બધી ખેડુતોનાજ હાથમાં હોય તો સાચો ગણાય. પણ હકીકતે ૧૨ કરોડ એકર જેટલી ખેડાતી જમીન થોડાક—દશ લાખ કરતાં વધારે નહિજ—જમીનદારોના હાથમાં છે, અને બાકીના માટે માત્ર ૧૦ કરોડ એકર જમીનજ રહે છે. એટલે ખેતી કરનાર દીઠ માત્ર એકાદ એકર કરતાં કાંઈક વધારે જમીન આવે છે. અને જો બ્રિટિશ હિંદની સમસ્ત પ્રજાને ખેતી ઉપરજ ગુજરાન ન્યલાવવાનું હોય, તો દરેક માણસનાં ગુજરાનને માટે અડધા એકરનીજ ઉપજ મળે !

ખેડુતોના ગુજરાનને માટે માણસ દીઠ જોઈએ તેટલી જમીન નથી એટલુંજ નહિ પણ ખીજા દેશના પ્રમાણમાં જમીનની ઉપજ અતિશય ઓછી છે. મુખ્ય પાકની એકર દીઠ ઉપજના આંકડાઓ ઉપરથી સાફ જણાય છે કે આ દેશમાં જમીનમાંથી વધારેમાં વધારે પાક

મેળવવાને પ્રયત્ન થતા નથી. હિંદમાં ધર્મની એકર દીઠ સરેરાસ ૬ થી ૧૨ બુશલ છે. જ્યારે આયર્લેન્ડમાં ૩૭, સ્કોટલેન્ડમાં ૩૯, ઈંગ્લેન્ડમાં ૪૦, કેનેડામાં ૨૦ થી ૩૦, ન્યુ ઝીલેન્ડમાં ૩૪, યુનાઇટેડ સ્ટેટ્સમાં ૧૭, ઓસ્ટ્રેલિયામાં ૨૦, હંગેરીમાં ૨૧, ફ્રાંસમાં ૨૦, જર્મનીમાં ૩૨, પૃથ્વી-આમાં ૪૦, સેક્ષનીમાં ૪૫ છે. અત્રે એટલું જણાવવાની જરૂર છે કે હિન્દની સાધારણ સરેરાશ ખરેખર તો ૧૨ બુશલ કરતાં પણ ઓછી છે.

ઉપરના આંકડાઓ ઉપરથી જણાશે કે ખેડુતોની એટલે પ્રજાના મોટા ભાગની સ્થિતિ ખીજ દેશની સરખામણીમાં કેવી છે. પરન્તુ તે ઉપર વધારે અજવાળું તો દેશની દોલત અને આવક સંબંધી આંકડાઓ નાંખે છે. એ સંબંધમાં હિન્દ જગતના મુખ્ય દેશોની સરખામણીમાં સહી ઉતરતું છે. કુલે અને માણસ દીઠ દોલત અને આવક.

દેશ.	દેશની કુલે દોલત. લાખ પાઉંડ.	દેશની કુલે આવક લાખ પાઉંડ.	માણસ દીઠ દોલત. પાઉંડ.	માણસ દીઠ આવક. પાઉંડ.
યુનાઇટેડ સ્ટેટ્સ	૩૯,૧૨,૪૦	૫,૦૦,૦૦	૩૯૧	૫૦
,, કીંગડમ	૧૬,૫૦,૦૦	૨,૧૪,૦૦	૩૬૬	૪૭
ન્યુ ઝીલેન્ડ	૩૨,૦૦	૪,૦૦	૩૨૦	૪૦
ઓસ્ટ્રેલિયા	૧,૩૧,૨૦	૧૬,૪૦	૨૬૨	૩૩
કેનેડા	૨,૦૭,૨૦	૨૫,૯૦	૨૫૯	૩૨
ફ્રાન્સ	૧૧,૬૭,૫૦	૧,૪૬,૦૦	૨૯૨	૩૮
જર્મની	૨૦,૦૦,૦૦	૨,૦૦,૦૦	૨૯૪	૨૯
ઓસ્ટ્રીઆ-હંગેરી	૧૨,૫૦,૦૦	૧,૪૦,૦૦	૨૪૦	૨૭
ઇટલી	૮,૦૦,૦૦	૮૦,૦૦	૨૨૮	૨૩
રશીઆ	૧૩,૦૦,૦૦	૧,૬૦,૦૦	૭૬	૯
હિંદ	૩,૫૦,૦૦	૬૦,૦૦	૧૧	૧.૯

હિન્દમાં મનુષ્યના આયુષ્યની સરેરાશ એ પણ આ દેશની આર્થિક સ્થિતિનું એક ચોંકાવનારું લક્ષણ છે. આ દેશમાં સ્ત્રી પુરુષોના આયુષ્યની સરેરાશ ૨૨.૫૯ અને ૨૨.૩૧ છે. જ્યારે ઈંગ્લેન્ડમાં તે ૪૬.૦૪ અને ૫૦.૨ છે. વળી જ્યારે વિલાયતમાં પુરુષની જીંદગીની



સરેરાશ ૧૯૦૧ માં ૪૪.૦૭ થી વધીને ૧૯૧૧ માં ૪૬.૪૦ થઈ છે ત્યારે હિન્દમાં તે સરેરાશ વરસો વરસ ઓછીજ થતી જાય છે. ૧૮૯૧ માં તે ૨૪.૫૯ હતી, ૧૯૦૧ માં ૨૩.૬૩ અને ૧૯૧૧ માં ૨૨.૩૧ હતી.

હિંદની પાકવાર જમીન, તેની ઉપજ, તથા નિકાસ વગેરે આંકડા નીચેના કોષમાં આપવામાં આવ્યા છે:—

પાક.	એકર જમીન.	ઉપજ.	નિકાસ.	નિકાસની કીંમત.
ચાખા	૭૭૦	૨૮૦ લા. ટન.	૨૫ લા. ટ.	૧૭૭.૫ લા. પૈા.
ધઉં	૨૩૦		૧૨.૫ „	૮૭૦.૫ „
જવાર	૨૧૦	૮૪	} ૫ „	૩૦ „
જવરી, મકાઈ, ચણા	૩૮૦	૪૦		
શેરડી	૨૭	૯૦		
રૂ.	૧૬૦	૫૮ લા. ગાં.	૫ „	૨૭૫ „
શણ.	૩૦	૮૯ „	૭.૫ „	૨૦૫ „
કરીયાણાં	૧૫૦	૨૫ લા. ટ.	૧૫ „	૧૭૦ „

ઉપરના આંકડાઓ ઉપરથી સમજાશે કે હિન્દમાં જમીનની ખેડ નથી પરંતુ જોઈએ તેટલી જમીન ખેડાતી નથી, અને જે જમીન ખેડાય છે, તેમાં જોઈએ તેટલી ઉપજ નથી, એટલે માણસ દીઠ આવક બીજા દેશોની સરખામણીમાં બહુજ કમી રહે છે, અને તેથી ઉપજતી તંગીને પરિણામે માણસની જીંદગી પણ દુંકરી થતી જાય છે. આ સ્થિતિ અત્યંત દુઃખદ છે, અને તે સુધારવાને સત્વર પગલાં લેવાની જરૂર છે. આ દેશનો ખેડુત બીજા દેશોની સરખામણીમાં કાઠિપણુ રીતે ઉતરતો નથી. તે ખરેખર હુશીયાર અને મહેનતુ છે, પરંતુ જે સંજોગોને લીધે તે વધુ ઉત્પન્ન કરી શકતો નથી, તે સંજોગો ઉપર તેનો કાબુ નથી. ડા. વેલ્કરે હિન્દી ખેતીના સુધારાના સંબંધમાં કરેલા રિપોર્ટમાં જણાવ્યું છે કે “ ઉત્તમ હિન્દી ખેડુત બ્રિટિશ ખેડુત જેટલોજ સારો છે, કેટલેક અંશે તો તેના કરતાં પણ ચઢીયાતો છે, અને તે ખરાબ હાલતમાં હોય ત્યારે એટલુંજ કહી શકાય કે તે હાલતનું કારણ મોટે ભાગે સુધારાને માટે

જરૂરની સગવડનો અભાવજ છે, અને તેવી મુશ્કેલી તો ભાગ્યેજ ખીજી કોઈ પણ દેશમાં હશે. ” આ અભિપ્રાય કેટલે અંશે સત્ય છે, તે તો નીચે આપેલી ખેડુતોના દુઃખોની ટીપ ઉપર થી સમજાશે.

**૧. જમીન મહેસુલ—**ખેડુતોનું મોટામાં મોટું દુઃખ તો મહેસુલ સંબંધી છે. સરકારની જમીન મહેસુલની પદ્ધતિ એટલી તો આકરી છે કે તેને લીધે આપણા ખેડુત વર્ગ આજે ભારે કરજમાં ડુબી ગયેલો છે, હવે તો માત્ર તેની પાયમાલીજ થવી બાકી રહી છે. એ હકીકતથી સરકાર અગ્નણ નથી, એટલે શીક્ષીત વર્ગ તરફથી એ સંબંધમાં સરકારનું ધ્યાન વારંવાર ખેંચવામાં આવ્યું છે, પરંતુ સરકાર તરફથી દાદ મળતી નથી.

એ સંબંધમાં આપણા પ્રાંતનો ઇતિહાસ કેટલેક અંશે જાણી શકાય છે. ૧૮૬૦-૭૦ ની સાલના છાપાઓ પરથી જણાય છે કે મહેસુલ સંબંધી સરકારની સમ્પ્રતાઈને લીધે દખ્ખણના ખેડુતોની થઈ પડેલી દયાજનક સ્થિતિ તરફ સરકારનું ધ્યાન ખેંચવાને લોકનાયકોએ વખતો વખત પ્રયત્ન કર્યા, પરંતુ સરકારનો આકાર મરાઠા રાજ્યની સરખામણીમાં ઓછો છે અને કરજનું કારણ તો ખેડુતોનું ખરચાણ-પણું છે એવા અધિકારીઓના આગ્રહી મતને લીધે સરકારે કાંઈ પણ પગલાં લીધાં નહીં. છેવટે ૧૮૭૪ માં સ્થિતિ અસહ્ય થઈ પડતાં નીરાશ થયેલી, ઉશ્કેરાયેલી અજ્ઞાન પ્રજાએ હુલ્લડ કરી મારવાડી શાહુકારનાં નાક કાપ્યાં. એટલે સરકારની આંખ ઉઘડી. તે વખતના ગવર્નર સર ફિલિપ વુડહાઉસે મહેસુલમાં છુટછાટ મૂકવાનો ઠરાવ બહાર પાડ્યો પરંતુ અધિકારીઓએ તેને બાજુએ મૂકવાને બનતો પ્રયત્ન કર્યો. છતાં ખેડુતોની કરજદારી સંબંધી તપાસ કરવા સરકારના પ્રમુખપણા હેઠળ એક કમિશન નીમાયું, અને ખેડુતોની વધતી કરજદારીના એક કારણ તરીકે મહેસુલ પદ્ધતિની સમ્પ્રતાઈ વખોડી કાઢી. પરંતુ મહેસુલ ખાતાના અમલદારો તે મત સામે થયા અને રૈયતનું દુઃખ દુર કરવાને કાંઈ પણ થયું નહિ. છેવટે પ્રજાની ભારે ચળવળથી હિંદી સરકારને વચ્ચે પડવાની ફરજ પડી, અને પરણામે મી. હોપે “ દખ્ખણ એગ્રિકલ્ચરીસ્ટ રીલીફ બિલ ” ધારા સભામાં રજુ કર્યું; પરંતુ તે વડે માત્ર સાહુકારો ઉપર અંકુશ મૂકાયો, અને સરકારની પદ્ધતિ તો કાયમજ રહી.

એ જીલ્લાના પણ એવા હાલ થયા કે અધિકારીઓ આજે કમ્બલ કરે છે કે તે નિર્દોષ નિવડ્યું છે. જમીન મહેસુલ પણ, કારોબારીજ સભાની મુનસરી ઉપર રાખવાને બદલે, ધારા સભાના અંકુશ હેઠળ મુકાવું જોઈએ, તે માટે ધારા સભાની સંમતિ મેળવવી જોઈએ, એવો શિક્ષિત વર્ગે વખતો વખત આગ્રહ કર્યો છે. પરંતુ અધિકારીઓના દુરાગ્રહને લીધે એ સંબંધમાં કાંઈ પણ સુધારો થતો નથી. સંસ્થાનો માટે એ સંબંધમાં જુદીજ રાજનીતી અપત્યાર થઈ છે. ૧૭૯૩ પછી આસ્ટ્રેલીયા, ટાર્માનિયા, ન્યૂઝીલંડ વગેરેમાં લાખો એકર જમીન અમૂક રકમ લઈ રૈયતને વેચી દેવામાં આવી છે, અને તે પછી રૈયત પાસેથી કશું લેવાતું નથી. સર આર્થર હોબહાઉસે ( ૧૮૭૦-૫ સુધી વાઇસરાયની કારોબારી સભાના અભાસદ હતા ) ૧૮૭૯ માં લખ્યું કે “ નાના અને નબળામાં નબળા અંગ્રેજી રાજ્ય તરફ એવી વર્તણૂક ચલાવવાની આપણે હિમત કરી શકીએ નહી. ” એ એમણે ૩ની જગાતવિષે લખ્યું પરંતુ તે જમીન મહેસુલની પધ્ધતીને પણ પૂરે પૂરું લાગુ પડે છે.

જમીન મહેસુલના સંબંધમાં મુંબઈની માફક બીજા પ્રાંતની રૈયતને પણ ખમવું પડ્યું છે, અને તેનો ઇતિહાસ પણ જાણવા જોવો છે. પરંતુ તે વિગતમાં ઉતરવાને બદલે અત્રે તો જમીન મહેસુલના વહિવટની હાલની પદ્ધતિ સંબંધી કેટલાક પ્રસિદ્ધ અમલદારોનાજ વિચારો જણાવવા બસ છે. કાયમને માટે મુકરર થયેલા આકારવાલો પ્રદેશ બાજુએ મુકીએ તો બધા પ્રાંતોમાં જમીન મહેસુલની આંકણી મોટે ભાગે અટકળ પર થાય છે. ૧૯૧૩ માં હિન્દી કાઇનાન્સ કમિટી આગળ સાક્ષી આપતાં સર ચાર્લ્સ ટ્રેવેલિયને જણાવ્યું હતું કે “ જમીનની આંકણી માટે ગમે તેટલી વિગતવાર તપાસ કરવાની હોય, પરંતુ અંતે તો આંકણી કરનાર અમલદારના મત ઉપરજ તેનો આધાર રહેલો છે. આમાં રહેજ પણ શંકા નથી. મેં જાતે આંકણી કરેલી છે એટલે હું જાણું છું. ” જે વિગત ભરોસાદાર નહીં હોય તો અમલદાર એટલું તો જાણે છે કે એનો પગાર તો મહેસુલના વધવા ઉપરજ આધાર રાખે છે. મદ્રાસ અને મુંબઈમાં રૈયતવારી પધ્ધતી પ્રચલિત છે અને તેને અંગે ૧૮૬૪ માં હિન્દી પ્રધાનનો ઠરાવ છે કે ખેતીનો ખરચ બાદ કરતાં ચોખ્ખી ઉપજનાં ૫૦ ટકા કરતાં આકાર વધારે હોવો જોઈએ નહીં. પરંતુ આ નિયમનો અમલ થતો નથી. વરસો

ઉપર સર આર્ટલ ક્રિયરે પોતે કચ્છલ કર્યું કે હિન્દી પ્રધાનનો નિયમ હિન્દી મહેસુલ ખાતાના અમલદારોએ બાબુ મુક્યો હતો અને હકીકતે તે તેથી પણ ઘણું વધારે લેવાતું હતું. તે માટે કાંઈ પણ ધોરણ તો રાખ્યું નહોતું, એટલે વિગત ન હોય ત્યાં ચોખી આવકનો ગમે તેટલો ભાગ લેવાય, નહીં તો મૂડી ઉપરનું વ્યાજ તથા ખેતીની મજૂરી બાદ કરતાં રહેલી તમામ ઉપજ ઉપર તરાર પડે અને ખેડુતને કશુંએ ન રહે, અને કાંઈ વખતે તો તેથી પણ વધારે લેવાય, અને મૂડી ઉપર વ્યાજ કે પુરી મજૂરી પણ ન બચે. હિન્દના ખેરખાંહ સર વિલિયમ વેડરબર્નને તો એ સંબંધમાં એવો પણ અનુભવ થયો છે કે થયેલો પાક ખેતીની મજૂરી આપવા પુરતો પણ નહીં હોય અને સરકાર ધારો તો બહાર મજૂરી કરી મેળવેલા પૈસામાંથી કે શાહૂકાર પાસેથી ઉછીના લીધેલા નાણાંમાંથી અપાય.

ખેડુતોના ઉપર થતા જીલમનો કાંઈક ખ્યાલ ઉપરના અભિપ્રાયો આપશે. સરકારની પદ્ધતી ખરેખરી અન્યાયથી ભરેલી છે, અને તે સામે વરસો થી સખ્ત પોકાર પણ થાય છે. છતાં ખેડુતોને અત્યાર સુધી કાંઈ ખાસ રાહત મળી નથી. માત્ર લૉડ રિપનની કારકીર્દી દરમિયાન હિંદી સરકારે એક ઠરાવ બાહર પાડી રૈયતની ફરીયાદો ઘણે અંશે સ્વીકારી, પ્રાંતિક સરકારને જણાવ્યું કે ખાસ સંજોગોમાં જરૂર ન જણાય અથવા મહેસુલમાં પુરતો લાભ થવાની ખાત્રી ન થાય ત્યાં સુધી સરકાર આંકણીમાં ફરીથી તપાસ કરવાની માગણી સ્વીકારશે નહીં. પરંતુ તેથી રૈયતને કશોજ લાભ થયો નહીં. ઉલટું જ્યાં મહેસુલ વધવાનો સંભવ હોય ત્યાં ફરીથી આંકણી થઈ છે અને રૈયતની ના ન પાડી શકાય એવી મુશ્કેલીઓના સંજોગો બાદ કરતાં પ્રબળ રાહત આપવામાં આવી નથી. એ સંબંધમાં એકજ દાખલો આપવો બસ છે. બંગાલમાં મિદનાપુર જિલ્લામાં એરીય પરગણું છે. એની આંકણી કાયમને માટે મુકરર થયેલી નથી એટલે સરકારે ૧૮૭૮ માં રૂ ૪૩,૦૦૦ થી વધારી ને મહેસુલ રૂ ૭૩,૦૦૦ ઠેરવી, અને પરિણામે ૭૫૦૦૦ ખેડુતોની પાયમાલી થઈ. કારણ કે વીધે ખેતીનો ખર્ચ ( જમીનના ભાડે સાથે ) રૂ. ૩-૬-૦ હતો અને ઉપજની કિંમત વીધે ૩-૧૨-૦ હતી. એટલે ખેડુતને વીધે ત્રણ આના રહ્યા. અને સાધારણ રીતે ખેડુતો

પાસ મુત્ર ત્રણ ચાર વીધાંજ જમીન હતી. એટલે આખા વરસની મેહનતના બદલામાં ૯ થી ૧૨ આનાની રકમ સરકારે ઉદારતાથી તેની પાસે રહેવા દીધી. આ હુકીકત ઉપર ટીકા કરવાની જરૂર નથી.

જમીન મહેસુલના ઇતિહાસમાં ખેડુતો ઉપર થયેલા અન્યાય સંબંધી ઘણું જાણુવા જેવું છે, પરંતુ તેમાં જે એ મુખ્ય મુદ્દાઓ તરી આવે છે તે નીચે પ્રમાણે છે:—

૧. જમીન મહેસુલ એ કારોબારી સરકારની નિરંકુશ સત્તા હેઠળ રાખવામાં આવેલો એકજ કર છે.

૨. જમીન મહેસુલની પદ્ધતીની સખ્તાઈ અને તેથી ખેડુતોની થતી પાયમલી લોક નાયકોના અનેક પ્રયત્નો છતાં સરકાર વરસો થયા સ્વીકારવાની ના પાડી રહી છે.

જમીન મહેસુલના વહિવટના સંબંધમાં એક અગત્યની બાબત તો જમીન પર થયેલા સુધારાને અંગે આકારમાં થતો વધારો છે. ૧૮૬૪ માં હિંદી પ્રધાને જાહેર કર્યું કે જમીનના સંબંધમાં માલીકે કરેલા સુધારાને અંગે મહેસુલમાં વધારો થવો જોઈએ નહીં, અને તે ખાસ એટલાજ હેતુથી કે ખેડુતોને પોતાને ખરચે ફૂવા ખોદી જમીન સુધારવાને ઉત્તેજન મળે. તદ અનુસાર આપણા પ્રાંત માટે ૧૮૮૫ માં ઘડાયેલા Bombay Act I ની ૩૦ મી કલમમાં જણાવવામાં આવ્યું કે આ કાયદા હેઠળ થયેલી આંકણીની મુદત દરમિયાન ખાનગી મૂંડી કે સાધનમાંથી માલીક કે ખેડુતે કરેલા સુધારાને આધારે નહીં પણ જમીનની કિંમત એટલે વ્યવહારની સગવડ, ઉત્પન્ન થતી વસ્તુઓના ભાવ, અને જમીનના ગુણના આધારેજ વધારો થશે.” એટલે રૈયતે આંધેલા ફૂવા કર રહિત રહેશે એમ રૈયતને સમજાવવામાં આવ્યું. છતાં વ્યવહારમાં તે કબૂલાતનો અનાદર થયો. અમલદારોએ એનો યુક્તિસર તોડ કાઢ્યા. જ્યાં સપાટીથી અમુક અંતરે પાણી હોય ત્યાં કુદરતી રીતે જમીનની કિંમત વધે છે એમ ઠરાવી પ્રમાણમાં કર વધારવાની પ્રથા ધરી.

જમીન મહેસુલના વહિવટના સંબંધમાં ખાસ દુઃખદાયક બાબત તો એ છે કે પાક નિષ્ફળ નિવડવાથી ઉત્પન્ન થયેલી

દુકાળની સ્થિતિમાં પણ અધિકારીઓ નિર્દયતાથી રૈયત પાસે મહેસુલ ઉઘરાવે છે. એ સંબંધમાં ૧૮૭૭ માં વાયવ્ય પ્રંતોમાં અધિકારીઓએ વર્તવેલા ત્રાસની હકીકત જાણવા જેવી છે. એ સાલમાં હિન્દ માં લગભગ સર્વત્ર દુકાળ હતો. પરંતુ સરકારે ઠરાવ કરી જાહેર કચુંકે દરેક ભુખે મરતા માણસને બચાવવાને સરકાર બંધાએલી નથી. અને તે વિચાર પ્રાંતના લેફ્ટનન્ટ ગવર્નરે ખુશીથી ઉપાડી લઈ પ્રજના ભયંકર દુઃખો તરફ શરમ ભરેલી ખેદરકારી બતાવી. મરણનું પ્રમાણ ઓછું જાણાવવા માંડ્યું. તે સંબંધી ગમે તેવા ખુલાસા આપવા પ્રયત્ન કર્યો. લોકોની સ્થિતિ સંબંધી સત્ય કહેનાર કુશળ અને પ્રમાણિક અધિકારીઓને પગવ્યા અને શહેનશાહાની વફાદાર પ્રજામાંથી ૧૦ લાખ માણસ ભુખમરના ભયંકર મોતે મરણ પામ્યાં. એ દુઃખોમાં અધિકારીઓએ નિર્દયપણે મહેસુલ ઉઘરાવી વધારો કર્યો. પ્રથમ તો દુકાળથી પીડાયેલા વિભાગોમાં મહેસુલ મુલતવી રાખવાની ગવર્નરે પરવાનગી માંગી. તેણે લખ્યું કે “જો હમણાં આમ્ય પ્રજા ઉપર દબાણ થશે તો તેની પાયમાલી થશે”. પરંતુ હિન્દી સરકારે તે અરજ પાછી વળી અને ગવર્નરને મહેસુલ વસુલ કરવાને કહ્યું. પરિણામે ગવર્નરે એ સુચનાનો ઉલટભેર એવો તો અમલ કર્યો કે રૈયતની ખરેખર પાયમાલી થઈ. સરકારની આંખ ઉઘાડવા પ્રજા તરફ દિલસોજી ધરાવનાર જીલ્લા અમલદારોએ પ્રયત્ન કર્યો પરંતુ તેમને સરકારના હુકમનો અમલ કરવો પડ્યો. જાપાઓમાં સખ્ત પોકાર ઉઠાવવામાં આવ્યા પણ તે નિષ્ફળ નિવડ્યા અને પ્રજાને અંતે જીલમને આધીન થવું પડ્યું. પરંતુ દુકાળ વગેરે પ્રસંગે મહેસુલ મુલતવી રાખવાના સંબંધમાં અધિકારીઓ કેવી ન્યાય વૃત્તિથી વર્તે છે, રૈયતના સુખદુઃખ માટે કેટલી કાળજી બતાવે છે તે તો આપણે હાલના ખેડા જીલ્લાના પ્રકરણ પરથી સમજીએ છીએ. એટલે એ સંબંધમાં વધુ કહેવાની જરૂર નથી.

સરકાર ખેડુતો પાસેથી ભારે કર લે છે તો તેના બદલામાં ખેડુતને શું મળે છે તે તપાસવાની જરૂર છે. સુધરેલા દેશોમાં ખેતીના વિકાસ માટે સરકાર ખેડુતોને અનેક પ્રકારની સગવડ કરી આપે છે અને આપણા પછાત દેશમાં તેટલી સગવડોની આશા નહીં રાખીએ તો ખેડુતોની ખાસ જરૂર એવી સગવડો તો સરકારે પુરી કરવી જ જોઈએ. પણ નીચેની

તપાસ પરથી જણાશે કે સરકારે એ સંબંધમાં જે પગલાંઓ લેવા જોઈએ તે યોગ્ય પ્રમાણમાં લીધાં નથી.

**૨ પાણીના બાંધકામો.**—આ દેશના ખેડુતને માટે મોટી મુશ્કેલી/પાણી સંબંધી છે. પશ્ચિમના મુલકની જમીનમાં ભીનાશ તો હોય છે જ એટલે ત્યાંની મુશ્કેલી તો વખતોવખત વધારાનું પાણી કાઢી નાંખવાની હોય છે પરંતુ અહીંની જમીન સુકી હોય છે એટલે અહીં તો પ્રશ્ન જમીનમાં ભીનાશ રાખવાનો છે.

હિન્દના મોટા ભાગને માટે નહેર, તળાવ, કુવા વગેરે, પાણીની સગવડને માટે અતિશય જરૂરનાં છે. પંજાબના અડધો અડધ ભાગમાં અને આખા સિંધમાં તે વગર ખેતી થઈ શકે તેમ નથી. જ્યાં વરસાદ સાધારણ રીતે ઓછો પડે છે એવા ભાગ એટલે કે ઉત્તરમાં, દીલ્લી, આગ્રા અને આસ-પાસના મુલકમાં અને દક્ષિણમાં નાસિકથી કેપ કોમોરીન સુધી તે સગવડ વગર ચાલે તેમ નથી. મહા નદી અને ગંગાના પ્રદેશમાં એ સગવડો તદ્દન જરૂરની તો નથી પરંતુ વરસાદ ઓછો વતો પડે તે વખતે જો હોય તો ખેડુતોને તુકસાન થતું અટકે. ટુંકમાં દક્ષિણ પ્રદેશ કે જ્યાં વરસાદ નિય-મિત રીતે સારો પડે છે, તે સિવાય હિન્દમાં સર્વત્ર નહેરો વગેરેની જરૂર છે.

૧૯૧૪-૧૫ ના વર્ષમાં બ્રિટીશ હિન્દમાં બાવીસ કરોડ સીતેરલાખ એકર ખેડાયેલી જમીનમાંથી માત્ર ચાર કરોડ સીતેર લાખ એકર જેટલી પાણીની સગવડવાળી હતી, અને તેમાંથી લગભગ એક કરોડ નેવું લાખને માટે સરકારી નહેરો, પચ્ચીસ લાખ એકરને માટે ખાનગી નહેરો, સિતેર લાખ એકરને માટે ખાનગી તળાવો અને એક કરોડ પચીસ લાખ એકરને માટે ખાનગી કુવાની સગવડ હતી. આ ઉપરથી જણાશે કે સરકારી નહેરોમાંથી માત્ર એક કરોડ નેવું લાખ એકર જેટલી જમીનને પાણી મળે છે અને બાકીની બે કરોડ એંશી લાખ એકર જેટલી જમીનને માટે ખાનગી બંદાબસ્ત છે. હવે કુલે : ખેડાએલી જમીનમાંથી પાણીની સગવડવાળી જમીનનું પ્રમાણ સિંધ માટે ૮૨ ટકા, પંજાબ માટે ૪૩, સંયુક્ત પ્રાન્ત માટે ૩૧, મદ્રાસ માટે ૨૮, બિહાર ઓરિસ્સા માટે ૧૮, દિલ્લી માટે ૧૩, બંગાળ માટે ૯, પ્રદેશ માટે ૮, મુંબઈ માટે ૪ અને મધ્ય પ્રાન્ત તથા ખીરાર માટે ૩ હું; એટલે હજુ નહેરો વધારવાની ખાસ

કરીને મુંબઈ, મદ્રાસ, સંયુક્ત પ્રાંત, મધ્યપ્રાન્ત વગેરે માટે અતિશય જરૂર છે. સરકાર નહેરોના બાંધકામ ઉપર ધ્યાન આપે છે, જે કે દેશની જરૂરી-આતને માટે તે પુરતું તો નહિજ ગણાય, પરંતુ તળાવ, કુવા તથા ટાંકાં વગેરેના સંબંધમાં તે કેટલીક બેદરકાર છે તે નીચેના કાઠા ઉપરથી જણાશે.

	૧૮૯૩ -૯૪	૧૯૦૨ -૦૩	૧૯૧૦ -૧૧	૧૯૧૩ -૧૪	૧૯૧૪ -૧૫
	લાખ એકર				
કુલ ખેડાયેલી જમીન	૧૯૭૦	૨૩૪૦	૨૫૬૦	૨૪૮૦	૨૨૭૦
પાણીની સગવડવાળી ,,	૨૭૦	૨૩૦	૪૧૦	૪૭૦	૪૭૦
સરકારી નહેરોવાળી ,,	...	૧૩૦	૧૬૦	૧૮૦	૧૯૦
તળાવો વાળી	{ ખાનગી	૫૦	૬૦	૬૦	૭૦
કુવા		૧૨૦	૧૦૦	૧૪૦	૧૩૦
બીજા સાધન		૧૦	૭૦	૭૦	૬૦
સરકારી નહેરોવાળી જમીન.	...	૧૩૦	૧૬૦	૧૮૦	૧૯૦
ખાનગી.	...	૨૦૦	૨૫૦	૨૯૦	૨૮૦

હિન્દમાં પાણીનાં બાંધકામો કાંઈ નવાં નથી, તે ખચિતજ બ્રિટીશ સરકારે તો દાખલ કર્યાજ નથી પરંતુ તે હિન્દમાં જમાના થયા છે. બ્રિટીશ સરકાર તરફથી જે કાંઈ થયું હોય તો તે ૧૮૭૦ ની સાલ પછી નહેરોના બાંધકામનો સુધારોજ છે. તે સુધારો પણ માત્ર જમનાની તથા કાવેરીની નહેરોમાંજ થયેલો છે, અને છતાં નવી નહેરોનું બાંધકામ તો પુરાણી કાવેરી નહેરના ધોરણ ઉપરજ થયેલું છે. દેશના ઘણા ભાગમાં આજે પણ હિન્દુ અને મુસલમાન રાજાઓ તરફથી ખોદા-



એલી નહેરો મળી આવે છે અને ખાસ કરીને દક્ષિણ અને મધ્યપ્રાંતમાં હિન્દુ રાજાઓ તરફથી બંધાયેલા હજારો કુવાઓ, તળાઓ, ખંડીઓર હાલતમાં પડેલા જોવામાં આવે છે. આમાંથી માત્ર મદ્રાસમાં જ સરકારે થોડાક કુવાઓ સમાર્યા છે. પરંતુ પદ્ધતિસર સુકાઈ ગયેલા કે પૂરાઈ ગયેલા કુવા-તળાવો ઉપયોગમાં લાવવાને સરકાર તરફથી પ્રયત્ન થાય તો હજારો એકર જમીનને સહેલાઈથી પાણી મળે. દક્ષિણ હૈદરાબાદની અંદર જંગલોમાં મોટા તળાવોના ખંડીઓર છે. ઉદયપુરનું પ્રખ્યાત તળાવ કે જે હિન્દુસ્તાનમાં મોટામાં મોટું ગણાય છે તેનો પણ ખેતીના કામ માટે ઉપયોગ થતો નથી. રજપૂતાના અને મધ્યપ્રાંતોમાં કેટલાક જુના તળાવોમાંથી ખેતી માટે પાણી લેવાય છે પરંતુ મોટે ભાગે તો તે પાણી વગરના કાંઈ નિરૂપયોગી થઈ પડેલા છે.

દેશની ખેતીની ઉપજ-દેશની અનાજની ઉપજ વધારવાને અને હિન્દને દુકાળમાંથી બચાવવાને માટે ૧૮૭૦ ના દુકાળ કમિશને પાણીના બાંધકામને સૌથી અગત્યનું સ્થાન આપવાની ભલામણ કરી હતી. પરંતુ ૧૮૮૦ ની સાલથી સરકાર ઉછીના લીધેલા પૈસા પાણીના બાંધકામને બદલે રેલ્વે માટે જ ખર્ચે છે. આ રાજનીતિ ખરેખર અતિશય હાનિકારક છે અને આર્થિક દૃષ્ટિએ તે વખોડી કાઢવા જેવી છે. પાણીના બાંધકામથી જમીનની ઉપજ વધે છે અને પ્રજાની દોલત તથા આવકમાં પણ વધારો થાય છે. વળી આડકતરી રીતે તેથી બીજા પણ ધણા લાભો થાય છે. ઘાસ ચારો વધારે પ્રમાણમાં મળતાં ઢોરોની સંખ્યા વધે છે. ખેડી શકાય એવી જમીનમાં વધારો થતાં, ઘીચાઘીચ વસાએલી જમીનમાં બીડ ઓછી થાય છે. અને ખેડુતોની સ્થિતિ સુધરતાં ખેતીને લગતા બીજા ઉદ્યોગો ઉભા કરવાની તક મળે છે. આમાંના કાંઈપણ લાભ રેલ્વેના વધારાથી થતો નથી. કારણ કે તે તો માત્ર અનાજ ઉત્પન્ન થયા પછી બીજા ભાગમાં લઈ જવા માટે જ ઉપયોગમાં આવે છે. રેલ્વેથી દુકાળમાં પ્રજાનું રક્ષણ થાય છે એમ કહેવાય છે પરંતુ તે નજીવું જ છે. સાચું રક્ષણ તો વરસાદ ન થાય ત્યારે પણ પાક નિષ્ફળ ન નિવડે એવી પાણીની સગવડ કરવાથી જ થઈ શકે તેમ છે. પાણીના બાંધકામ કરતાં રેલ્વેને વધારે અગત્યની ગણવી એ ઔપધને આરોગ્ય કરતાં વધારે ગણવા બરાબર છે.

આ પ્રશ્નનો નાણાં સંબંધી વિચાર પણ પાણીના બાંધકામ ફાયદા-કારક છે એમ પુરવાર કરી આપે છે. ૧૯૧૬-૧૭ ના અંતમાં સરકારી રેલ્વે કે જેમાં કુલે છત્રીસ કરોડ પચાસ લાખ પાઉંડ જેટલી મૂડી રોકાયેલી હતી તેનો ખર્ચ અને વ્યાજ આપતાં ચોખ્ખો નફો માત્ર ૧.૮ ટકા જેટલો હતો જ્યારે પાણીના બાંધકામ કે જેમાં રોકાયેલી મુડી ચાર કરોડ ચાલીસ લાખ પાઉંડ જેટલી હતી તેના ઉપર પાંચ ટકા જેટલો નફો મળ્યો.

વિશેષમાં એટલું જણાવવાની જરૂર છે કે, રેલ્વે તથા નહેરો વગેરેના બાંધકામની શરૂઆતથી આજ સુધીમાં પાણીના બાંધકામોમાંથી તે માટે થયેલા ખર્ચ કરતાં તેમાંથી થયેલો ચોખ્ખો નફો વધારે છે. જ્યારે રેલ્વેના સંબંધમાં વ્યાજ વગેરે ચાલુ ખર્ચ આપ્યા પછી દેવુંજ રહ્યું છે. કારણ કે ૧૯૦૦ ની સાલ સુધી થયેલું દેવું ત્યાર પછી થયેલા નફામાંથી વળી ગયેલું હતી.

જો કે દુકાળ કમિશને પાણીના બાંધકામને સૌથી વધારે મહત્વનાં ગણ્યા છે છતાં સરકાર તરફથી તેની લલામણુનો અનાદરજ થયો છે. ૧૮૮૨ થી ૧૮૯૭ સુધીમાં સરકારે પોતાની આવકમાંથી વીસ કરોડ દશ લાખ પાઉંડ રેલ્વે પાછળ ખર્ચ્યા છે અને પાણીના બાંધકામ માટે તો તે મુદત દરમિયાન માત્ર બે કરોડ નેવું લાખ પાઉંડજ ખર્ચ થયો છે. તે ઉપરાંત મુડીમાંથી જ્યારે ચાર કરોડ પચાસ લાખ પાઉંડ રેલ્વે પાછળ ખર્ચ્યા છે ત્યારે પાણીના બાંધકામ માટે માત્ર નેવું લાખ પાઉંડજ મળ્યા છે. રેલ્વે પાછળ પૈસા ખર્ચવાથી બ્રિટીશ વેપારીઓ તથા વહાણવટીઓને સારો ફાયદો થાય છે અને તેમના પોકારને આધીન થઈને રૈયતને માટે અતિશય અગત્યના પાણીના બાંધકામોને બાબુએ મુકીને રેલ્વે પાછળ પુષ્કળ ધન ખર્ચાય છે. આ રાજનીતિ અસહ્ય છે અને તેનો જાણીથી અન્ત આણુવા યોગ્ય પ્રયત્ન થવો જોઈએ.

ઉપર જણાવી ગયા પ્રમાણે કેટલાક ભાગોમાં પાણીના બાંધકામ વધારવાની ખાસ જરૂર છે. હાલ જે કામો ચાલે છે તે ઉપરાંત બીજા એતાલીસ મોટાં બાંધકામો હાથમાં લેવાની સૂચના પણ થઈ છે. એનો ખર્ચ ત્રણ કરોડ પચાસ લાખ પાઉંડ અંકાયો છે અને તેથી પંચાણું લાખ એકર જમી-

નને લાલ મળે એમ છે. પરંતુ તે માટેની યોજનાઓ સંબંધી તપાસ થાય છે અને એ તપાસમાં ને તપાસમાં કિંમતી વખત જતો રહે છે. પાણીના આંધકામ સંબંધમાં સરકાર તરફથી આવી રીતે ઢીલ થાય છે જ્યારે રેલ્વે આંધવાનું કામ હંમેશા ઝપાટાબંધ થાય છે એ જાણવા જેવું છે.

૩ ઢોર વગેરે—ખેડુતોની ખેતીને માટે પ્રથમની જરૂરીઆત બળદની છે અને ત્યાર પછી ખેતીને માટેના બીજા ઓજારોની છે. ઇ. સ. ૧૯૧૩-૧૪ ના વર્ષમાં બ્રિટીશ હિન્દમાં બળદ વગેરેની સંખ્યા ચાર કરોડ એસી લાખની હતી તેમાંથી લગભગ ૩ જેટલાં ધરડાં અને ખેતીને માટે નાલાયક ગણીએ તો માત્ર એક કરોડ સાઠ લાખ બળદનું કામમાં આવે એવા છે. હવે ખેડાયેલી જમીન બધી મળીને બાવીસ કરોડ એકર છે એટલે સતાવીસ એકર જમીનને એક બળદની જોડ આવે છે. પરંતુ માત્ર એ એકર વવાતી જમીન ખેડવાને માટે એક બળદની જોડ જરૂરની ગણાય છે. એટલે દેશમાં જમીન ખેડવા જોઈએ તેટલા બળદ નથી, એ તો દેખીતું જ છે.

એ ઉપરાંત જો બળદો છે તે પણ સંતોષકારક હાલતમાં નથી. દેશના મોટા ભાગમાં ચારાની તંગી છે તથા નવાં ઢોર ઉત્પન્ન કરવા તથા ઉછેરવા માટે જોઈએ તેવી સગવડ નથી. આથી કરીને બળદોની સંખ્યા વધારી શકાતી નથી એટલું જ નહિ પરંતુ જે ઢોર ઉછેરાય છે, ઉત્પન્ન થાય છે, તે પણ પ્રમાણમાં નબળાં જ નિવડે છે. આ સંબંધમાં એ પણ સમજવાની જરૂર છે કે પશ્ચિમના મુલકોમાં ઢોરો માત્ર માંસ અને દુધને માટે જ ઉછેરવામાં આવે છે અને ખેતીનું કામ તો ઘોડાઓથી ચાલે છે જ્યારે અહિં હિન્દુસ્તાનમાં ઢોરો માત્ર ઘી-દૂધ પૂરાં પાડે છે એટલું જ નહીં પરંતુ ખેતીનું કામ પણ તેમનાથી જ ચાલે છે. એટલે આ દેશમાં ઢોરો સારાં થાય તથા તેમની સંખ્યા વધે, તે અતિશય અગત્યનું છે. એ વિચારતાં ચામડાંઓ માટે ફાવે તેમ ઢોરોને મારવામાં આવે છે, તે બંધ થવું જોઈએ.

ઢોરોના સંબંધમાં જંગલ ખાતાનો વહીવટ ગાસદાયક અને હાનિકારક છે. ઢોરોને માટે જોઈએ તેટલો ચારો મળતો નથી અને તેથી તેમની સંખ્યા ઓછી થતી જાય છે તથા તેઓ નબળાં થતા જાય છે, તે સમજવા છતાં ખેડુતોને તેમના ગામની સીમની ગાયરણની જગ્યાઓ ઉપર વરસોથી ચાલતી આવતી રીત પ્રમાણે તેમનાં ઢોર ચરાવવા દેવામાં આવતાં

નથી કારણ કે એ સઘળી જમીન જંગલ ખાતાંની જમીન તરીકે ગણવામાં આવે છે. સરકારનું આ વર્તન અન્યાયી છે, અને તેથી તે સામે સખ્ત પોકાર થવો જોઈએ.

આપણા દેશમાં ગુજરાત, મૈસોર અને નેલોરના ઢોરો ઉત્તમ ગણાય છે, પણ તેની સંખ્યા દિવસે દિવસે ઘટતી જાય છે, અને જે વખતસર જરૂરી પગલાં નહીં લેવામાં આવે તો થોડાજ વખતમાં એવાં સારાં ઢોરો જેવામાં પણ આવશે નહીં. ઢોર વિષેનો પ્રશ્ન અતિશય અગત્યનો છે છતાં તે સંબંધમાં સરકાર તરફથી પંજબમાં હિસાર ખાતે થોડાક સાંઠ રાખવા ઉપરાંત કશું પણ થયું નથી. આ પ્રશ્ન સંબંધી ઇમ્પીરિઅલ ગેઝેટીઅરને તંત્રી ટીકા કરે છે કે “ઘણા ભાગોમાં ચારાની એટલી તંગી છે કે ગાયો અને વાછરડાઓ ઉંઘાળામાં લગભગ ભૂખમરો વેઠે છે.....અને જે કે આ દેશના ઢોર સુધારવાને માટે વખતોવખત પ્રયત્ન થયા છે પરંતુ કાંઈ પણ અગત્યનું પરિણામ આવ્યું નથી.” આ પ્રશ્ન તરફ સરકાર કેટલી એકરકાર છે તે તો ઇન્ડિઆ ઓફીસના હિન્દ સંબંધી ૧૯૦૧ થી ૧૯૧૧ ના વરસના રિપોર્ટમાં લીધેલી નોંધ ઉપરથી જણાય છે. એ ૪૨૭ પાનાના ફળદાર પુસ્તકમાં ઢોરો સંબંધી માત્ર એકજ લીટી છે અને તે એટલીજ કે “હિન્દમાં ખેતીના સાધનોના આંકડાઓ અસંતોષકારક છે.” વળી એ પણ જાણવા જેવું છે કે ૧૮૯૨ સુધી હિન્દુસ્તાનમાં ઢોરોની દવા માટે કશી સગવડજ ન હોતી ! અને ૧૯૦૩ સુધી સીવીલના નામથી ઓળખાતું ખાતું માત્ર લક્ષકરને માટેના થોડાઓનીજ કાળજી રાખતું. ૧૯૧૧-૧૨ માં આખાં હિન્દને માટે માત્ર ૩૫૩ વેટરનરી (ઢોરોને માટે) દવાખાનાઓ હતાં અને આખાં હિન્દને માટે સરકારે રાખેલી સાંઠોની સંખ્યા માત્ર ૭૮૨ નીજ હતી ! જેમાંથી ૫૧૭ તો પંજબમાંજ હતા. એટલે દેશના બીજા ભાગને માટે તો માત્ર ૨૬૫ જ રહ્યા.

૪ ખાતર.—પાણી પછી ખેડુતોની મુખ્ય જરૂરીયાત ખાતર છે. આ દેશની અંદર ખાતર તરીકે સાધારણ રીતે છાણુ વિગેરે વપરાય છે. પરંતુ એ છાણુ બહું ખાતર તરીકે વપરાવવાને બદલે તે કેટલેક અંશે સુકવીને છાણુ તરીકે બાળવાના કામમાં વપરાય છે. જંગલ

ખાતાં તરફથી સસ્તાં હાડકાં વિગેરેની સગવડ મળી શકતી નથી એટલે ખેડુતોને છાણનો આવો ઉપયોગ કરવો પડે છે. પરંતુ જો સરકાર તરફથી એ ખાતાંના સંબંધમાં દુર અંદેશી ભરેલી નીતિ અખતિઆર થાય, એટલે કે કોઈપણ રીતે ખેડુતોને ળળતણની સગવડ થાય તો બધું છાણ ખાતર તરીકે વપરાઈ જમીનને વિશેષ લાભ થાય. દિવેલી, ભોંયસીંગ અને કપાસિયાનો ખોળ ખાતર તરીકે સારા છે પરંતુ તે માટેની પરદેશની માગણી એટલી બધી છે અને તેથી તે એટલા બધા મોંઘા થઈ પડ્યા છે કે—આપણા ખેડુતો તેનો ઉપયોગ કરી શકે તેમ નથી. ૧૯૧૩-૧૪ ની સાલમાં લગભગ અગિઆર લાખ પાઉંડનો ખોળ તથા હાડકાં પરદેશ મોકલવામાં આવ્યાં હતાં તે જો અહિંજ રાખવામાં આવે તો તેથી ખેતીને ઘણો લાભ થાય. તેજળ તથા બીજા રસાયણી પદ્ધતિના ખાતર તરીકે ઉપયોગ આ દેશમાં કરવાની જરૂર છે. તે સંબંધમાં કશું પણ થતું નથી. હાડકાંનો ભૂકો પણ ઓગળતાં સરસ ખાતર તરીકે કામ કરે છે પરંતુ તેનો ઉપયોગ ખેડુતોને ખબર નથી. વળી તે ભૂકો ઓગાળવાને માટે સસ્તી સલ્ફ્યુરિક એસિડની પણ જરૂર છે અને તે આ દેશમાં મોટા પાયા ઉપર બનાવવાના પ્રયોગો થવા જોઈએ. પરંતુ સરકાર આ બાબતમાં બેદરકાર છે અને રાંક ખેડુતોને સારાં ખાતર વગર ઓછા પાકે સંતોષ માનવો પડે છે.

૫ કોઠાર નાણા તથા રેલ્વે સંબંધી સગવડ.— યોગ્ય ભાવ આવે ત્યાં સુધી અનાજ સંઘરી રાખવા માટે ગોડાઉન તથા નાણાં સંબંધી સગવડને અભાવે આ દેશના ખેડુતોને ઘણું ખમવું પડે છે. સરકાર ધારે પાક ઉતરતાં તરતજ લેવામાં આવે છે તેથી ખેડુતોને ઓછે વત્તે ભાવે ઉત્પન્ન થએલું અનાજ વેચી નાખવાની ફરજ પડે છે. ગામડાઓમાં વ્યાજનો દર ઘણો હોય છે અને વ્યાજ લેતા ખેડુતને સાહુકારના પંજમાં સપડાવાનો ભય રહે છે એટલે સાધારણ રીતે તે પૌતાનું અનાજ તરતજ વેચી નાંખે છે. અનાજ વહેલુ વેચી નાંખવાનું એક બીજુ કારણ ગોડાઉન વિગેરેની સગવડનો અભાવ છે. અમેરિકામાં મુખ્ય ગામોમાં અનાજ સંઘરી રાખવાને માટે સગવડ હોય છે અને ત્યાં સારી કિંમત ઉપજતાં સુધી થોડું દામ આપી

ખેડુત અનાજ રાખી મૂકે છે. સરકાર જો ખેડુતોની મુશ્કેલી સમજે તો તેણે સર દીનશા વાચ્છા કહે છે તેમ ઇજ્જમના જેવી ખેડુતોને માટે એકો ખાલી ખેડુતોને નાણાંની સગવડ કરી આપે તથા જરૂર જણાય ત્યાં ગોડાઉન વગેરેનો અદોઅસ્ત કરે કે જેથી કરીને ખેડુતો ઓછી કિંમતે પોતાના અનાજ વેચતા અટકે. વળી અનાજ વેચવા કરવાના સંબંધમાં ખેડુતોને હાલ વેપારીઓને આધારે રહેવું પડે છે, તેમને એક ઠેકાણેથી બીજે ઠેકાણે માલ મોકલવાને જોઈએ તેટલી સગવડ મળતી નથી અને તેને લીધે તેમને વખતો વખત નુકસાન વેઠવું પડે છે. પક્ષપાત વગર ખેડુતોને રેલ્વે કંપની તરફથી જરૂરની સગવડ મળે એવા સરકાર તરફથી અદોઅસ્ત થવો જોઈએ.

૨૬ રસ્તા વગેરે—ખેડુતોની એક મોટી ફરીયાદ રસ્તા વગેરે સંબંધી છે. બીજા બધા દેશોના પ્રમાણમાં આ દેશની સરકારની આવકનો મોટો ભાગ ખેડુતો પાસેથી મેળવાયલો હોય છે. છતાં સરકારની વ્યવસ્થા કે બાહોસીનો લાભ ખેડુતને મળતો નથી. પ્રજના બીજા ભાગને માટે સરકારી નાણું છુટથી ખરચાય છે. શ્રીમંત શહેરીઓને માટે સુંદર રસ્તાઓ બંધાય છે. તે માટે વાણીની ઝગઝગતી રોશનીની સગવડ હોય છે, ત્યારે ખેડુતોના વ્યવહારને માટે રસ્તાની જરૂર જણાતી નથી. સારા રસ્તા વગર તેમને ખમવી પડતી હાડમારીનો ખ્યાલ તો પટેલ બંધુમાંથી લીધેલા નીચેના ઉતારા પરથી આવે છે.

“ આપણા રસ્તાઓ જુઓ ! મોટાર ગાડી દોડાવવા કરોડો રૂપયાનાં ખર્ચે, ચપટી ધુલ પણુ ન મળે એવા રસ્તાઓ બાંધવાના આ જમાનામાં આ દેશનાં બીતરમાં પેસીને જુવો, તો માલમ પડશે કે હિંદની ૨૫ કરોડ ગામડાંની પ્રજના ઉપયોગ માટેના રસ્તાઓની કેવી દુર્દશા છે ! ચોમાસુ આવે એટલે થોડા અપવાદ બાદ કરતાં લગભગ દરેક ગામોનો વ્યવહાર બંધ ! એક બીજા ગામ સાથેનો વ્યવહાર ફરજિયાત તોડવોજ પડે. ગાંડી ચાલવાની વાત તો દૂર રહી પણુ પગે ચાલીને પણુ ઘણું ઠેકાણું જવું અશક્ય થઈ પડે, કારણ કે નદી નાલાં કે ખાડી કાતરે છલાછલ ભરાયેલાં હોય અને તેના ઉપર હજારે દલદલ દાખલામાં પૂલ જેવું કશું હોતુજ નથી. ચોમાસામાં આપણું દરેક ગામ કાદવ કીચડના મહાસાગરમાં ઉભેલા એટ જેવુંજ થઈ રહે છે. આવી સ્થિતિમાં પણુ આપણને ધુંટણ જેટલો કાદવ કાંદીને અને

છાતી સમાં પાણીના વહેણીઆં ઉતરીને વાવણી વગેરેની તક સાચવવાં જવુંજ પડે છે. આ દુઃખોનો ખ્યાલ શહેરોમાં વસનારાઓ કે કોરી મોસમમાં ગામડે ફરવા નિકળતા અમલદાર સાહેબોનો ક્યાંથી આવે? શું ખેડુતોના શરીર એવા વજ્રસમાન ધડચાં હશે કે તેમને દરેક ગામની આસપાસ વિંટળાઈ વળેલા ગંધાંતા પાણીના ખાખોચીઆંની હવાથી મલેરીયા લાગુ ન પડી શકે! ઘુંટણુ ભાર કાઢવ પાણીમાં જતાં તેને કાંટા કાંકરા વાગે નહિ કે શર્દી પણ ન થાય? હિન્દમાં મલેરિઆના તાવથી થતાં સંખ્યા બંધ મરણો બતાવે છે કે આ બધું બીજાં મનુષ્યની પેઠે તેમને પણ અસર કરી શકે છે.”

૭ વેઠવારા—પરંતુ આ દુઃખો હજી ઓછાં હોય તેમ તેમને માથે વેઠવારાનું દુઃખ રહેલું છે. સરકાર જે ભારે કર તેમની પાસેથી લેઈ તેના બદલામાં તેમનું રક્ષણ કરવાને, તેમનું દિન સંભાળવાને રાવસાહેબ, ફૈજદાર સાહેબ, તલાટી સાહેબ વગેરે અધીકારીઓ રોકે છે અને વરસે દિવસે ગામ દીઠ આંઠ દશ હજારની મહેસૂલ આપવાનું બસ ન હોય તેમ વધારામાં આ અધિકારીઓની તેમને બરદાસ્ત કરવી પડે છે. તેમને મિશન જમાડવાં પડે છે, તેમને સીધું સામાન, શાક તરકારી, દૂધ વગેરે પૂરાં પાડવાં પડે છે; તેમને વાળવાને, પાણી ભરવાને માણસો આપવા પડે છે; અને મુસાફરીને માટે ગાડાં વગેરેની પણ સગવડ કરવાની હોય છે. આ બધાને માટે સરકારને હુકમ નથી. ખેડુતો એ સઘળું કરવાને બંધાએલા નથી. અને હીંમતથી સામે થાય તો તે ત્રાસ દાયક બંધનમાંથી છુટી પણ શકે; પરંતુ હાલ તુરત તો દેશના અસંખ્ય ખેડુતો આ જૂલમ મુંગે મોઢે ખમી રહ્યા છે.

આ કાંઈ ખેડુતોના દુઃખોની સંપૂર્ણ યાદી નથી. પટેલ બંધુના તંત્રી કહે છે તેમ એમના દુઃખોના પાર નથી. અને માત્ર તેના વર્ણનથી સુખી જનોને તેનો ખ્યાલ આવે એમ નથી. તો પણ એ દુઃખો વધતા ઓછા પ્રમાણમાં જાહેર પ્રજા સમજતી થઈ છે અને લોક નાયકો તથા છાપાઓ તો તે સામે વરસોથી પોકાર કરી રહ્યા છે, જે કે સરકાર પાસેથી ન્યાય મેળવી શકતા નથી. પરંતુ અમને લાગે છે કે એ ન્યાય તો ત્યારેજ મળશે કે જ્યારે દેશમાં સાંચું સ્વરાજ્ય સ્થપાશે, જ્યારે રાજ્યતંત્ર રૈયતને જવાબદાર બનશે. એવું રાજ્યતંત્ર મેળવવાને માટે આજે દેશમાં સર્વત્ર પ્રયત્ન થઈ રહ્યા છે. તે માટેજ સ્થપાયેલ હોમરૂલ લીગની સંસ્થા ભારે

ચળવળ કરી રહી છે. પરંતુ જ્યાં સુધી તે ચળવળમાં દેશની તમામ પ્રજા જોડાય નહિં, જ્યાંસુધી રૈયતને તેની સ્થિતિનું ભાન ન થાય, તેના ઉપર થતા જીલ્લમથી તેને દુઃખ ન લાગે, એ જીલ્લમ વધુ વાર સહન નહીં કરવાનો તે નીશ્ચય ન કરે. અને તે માટેની લડતને અંગે મોટા ભોગો આપવાને તૈયાર ન થાય, ત્યાંસુધી એ ચળવળને સાચી ફતેહ મળવાની નથી. રૈયતને કાગળ ઉપર ગમે તેટલી સત્તા આપવામાં આવે પણ તેની તેને ખબર પણ નહીં હોય, એ સત્તાનો ઉપયોગ કરવાની તેનામાં સમજણ હિંમત અને આવડત નહીં હોય તો તે નકામીજ છે. માટેજ રૈયતે જાતે પોતાના દુઃખો સમજવાં જોઈએ, રાજકીય ચળવળમાં જોડાઈ તે સામે લડત ચલાવવી જોઈએ, અન્યાય દૂર કરાવી શકાય તથા જરૂરની સગવડો મેળવી શકાય તેટલી રાજ્યતંત્ર ઉપર સત્તા મેળવવા પ્રયત્ન કરવોજ જોઈએ, અને મળેલા હક્કોનો હિંમતથી ઉપયોગ કરવાને તત્પર થવું જોઈએ. આ કાર્યને માટેજ રૈયતને હોમરૂલ લીગની સંસ્થામાં જોડાવાનો આગ્રહ છે.



# મુંબાઈ હોમ રૂલ લીગ

તરફથી પ્રગટ થતી સ્વરાજ્ય લેખમાળા અને પત્રિકા (ગુજરાતી)

સ્વરાજ્ય લેખમાળા

સ્વરાજ્યપત્રિકા નંબર ૧ પૈ

- |  |                                       |
|--|---------------------------------------|
| નં. ૧. સ્વરાજ્ય સા. માટે ૦-૦-૬   |                                       |
| નં. ૮. સ્વરાજ્ય ( ૧૯૦૬ કૉંગ્રેસમાં ૦-૧-૦<br>દેશભક્ત હાહાભાઈ નવરોજીએ<br>પ્રમુખપદેથી આપેલું ભાષણ )                             | નં. ૧. પાલમિન્ડમાં હિન્દ              |
| નં. ૯. મિસિસ બેસંટનો છેલ્લો સં. ૦-૦-૬  | નં. ૨. સામ્રાજ્યમાં સ્વરાજ્ય સા. માટે |
| નં. ૧૨. સત્યાગ્રહનું રહસ્ય ( હક્ષિણ ૦-૧-૦<br>આફ્રિકામાં મહાત્મા ગાંધીજીની<br>ચળવળ )  | નં. ૩. કળવણી અને સ્વરાજ્ય.            |
| નં. ૧૪. મુંબઈની હોમરૂલ લીગ તરફથી ૦-૦-૬<br>નામદાર વાઈસરોય તથા નામ-<br>દાર મોન્ટેગુને કરેલી અરજી.                              | નં. ૪. હિન્દની ગરીબાઈ                 |
| નં. ૧૫. મિસિસ બેસંટનું ભાષણ. ૦-૨-૦   | નં. ૫. મિસિસ બેસંટનો સંદેશો           |
| નં. ૧૬. મી. જમશેદ મેતાનું ભાષણ. ૦-૧-૦  | નં. ૬. એકનીઝા અને પ્રમાણીકતા          |
| નં. ૧૭. ઓલ ઇન્ડિયા મોસલેમ લીગની ૦-૧-૦<br>૧૯૧૭ ની બેઠક વખતે સવા-<br>ગત કમીટીના પ્રમુખ મી૦<br>અબદુલ લતીફ આહમદે<br>આપેલું ભાષણ. |                                       |
| નં. ૧૮. બેનુનાના હુઝો. ૦-૧-૦   |                                       |
| નં. ૧૯. હોમરૂલરે શું જાણવું જોઈએ. ૦-૨-૦  |                                       |
| નં. ૨૦. લોકશાસન.   |                                       |

નામદાર ગોખલેના  
ભાષણોનું ગુજરાતી ભાષાંતર.  
( સચીત્ર )

ભાગ ૧ લો.

કીંમત દશ આના.

જળવતું ઠેકાણું:—હોમ રૂલ લીગ—મુંબાઈ શાખા,

૨૫૧, હોર્નબીરોડ, કેટ, મુંબાઈ.

